




**P-3**  
थाना सेक्टर 24 पुलिस ने मुटभेड़ के उपरांत एक



**P-4**  
कानपुर में बहू की हत्या करके जेट का सुसाइड



**P-5**  
भारत में धर्मांतरण विरोधी कानूनों, नफरत फैलाने वाले भाषणों में वृद्धि



**P-6**  
अपने सर्वश्रेष्ठ प्रदर्शन के साथ देश को पदक दलाना लक्ष्य : मीराबाई



## हैप्पी मॉर्निंग

बस स्टैंड पर खड़ी पड़ोस की लड़की से फिन्मी स्टोइल में पप्पू बोला... पप्पू...प...प...प्राया...तेरी आंखों में मुझे मेरी पत्नी नजर आ रही है... लड़की- थप्पड़ लगाकर बोली...सूरत देखी है? पप्पू- नहीं, बस एक बार अहमदाबाद तक गया हूँ।



## शायरी

कृषि विकास के लिए कार्य सही होना चाहिए, किसानों के ऊपर कभी राजनीति नहीं होना चाहिए!

## अर्थसार

सेंसेक्स: 79,243.18  
+568.93 (0.72%)  
निफ्टी: 24,044.50  
+175.70

## मौसम



अधिकतम : 34 डिग्री से0  
न्यूनतम : 28 डिग्री से  
सूयोदय शनिवार : 5 : 27  
सूर्यास्त शुक्रवार : 7 : 24

## हिमाचल, उत्तराखंड, जम्मू-कश्मीर, लद्दाख में मानसून की एंट्री

29-30 जून तक दिल्ली पहुंच सकता है मानसून

नई दिल्ली। मानसून आज देश के उत्तरी राज्यों में दाखिल हो गया। उत्तराखंड, हिमाचल प्रदेश, जम्मू-कश्मीर और लद्दाख को दक्षिण-पश्चिमी मानसून ने पूरी तरह कवर कर लिया है। इसके साथ ही मानसून गुजरात, राजस्थान के कुछ हिस्सों, उत्तर प्रदेश के कुछ हिस्सों और बिहार में आगे बढ़ गया है। मानसून उत्तरी पंजाब में भी दाखिल हो गया है।

झारखंड और पश्चिम बंगाल में मानसून अब तक रुका हुआ है। इसके चलते उत्तर प्रदेश, दिल्ली, हरियाणा में अब तक दाखिल नहीं हो पाया है। हालांकि स्काईमेट एजेंसी के मुताबिक, इस हफ्ते के अंत तक यानी 29-30 जून तक मानसून के दिल्ली पहुंचने का अनुमान है। दिल्ली में आमतौर पर मानसून की एंट्री 27 से 29 जून के बीच होती है। पिछले साल दिल्ली में मानसून



26 जून को पहुंचा था।

उत्तर प्रदेश के 14 जिलों में गुरुवार सुबह से ही जोरदार बारिश हो रही है। नोएडा की सड़कों पर एक फीट तक पानी भर गया है। कई जगहों पर बिजली गिरने से 7 लोगों की मौत हुई है। वहीं, राजस्थान के कोटा में बुधवार को हुई बारिश के बाद सड़कों पर मगरमच्छ घूमने लगे। राजस्थान में बीते 24 घंटे में 4 लोगों की मौत हुई है।

मौसम विभाग ने गुरुवार के लिए 21 राज्यों में भारी बारिश का अलर्ट जारी किया था। इनमें उत्तर प्रदेश, उत्तराखंड, मध्य प्रदेश, छत्तीसगढ़, बिहार, झारखंड, गुजरात, महाराष्ट्र शामिल थे। तमिलनाडु, गोवा, कर्नाटक, केरल, ओडिशा, पश्चिम बंगाल, सिक्किम, असम, मेघालय, अरुणाचल, नगालैंड, मिजोरम और त्रिपुरा में भी बारिश का अलर्ट दिया गया था।

## लालकृष्ण आडवाणी को एम्स से मिली छुट्टी

नयी दिल्ली। पूर्व उप प्रधानमंत्री एवं भारतीय जनता पार्टी (भाजपा) के वरिष्ठ नेता लालकृष्ण आडवाणी को गुरुवार को राजधानी के अखिल भारतीय आयुर्विज्ञान संस्थान (एम्स) से छुट्टी मिल गयी। उन्हें बुधवार देर रात तबीयत खराब होने पर एम्स में भर्ती किया गया था। इससे पहले अस्पताल के सूत्रों ने बताया कि भाजपा के दिग्गज नेता की हालत स्थिर है। श्री आडवाणी को आज जांच के बाद अपराह्न एक बजे अस्पताल से छुट्टी दे दी गयी। सूत्रों ने बताया कि श्री आडवाणी (96) के पेशाब में संक्रमण की शिकायत के बाद उन्हें कल शाम छह बजे जांच के लिये एम्स ले जाया गया और रात करीब 11 बजे उन्हें यूरोलॉजी विभाग में भर्ती कराया गया। सूत्रों ने कहा कि एम्स के डॉक्टर वयोवृद्ध नेता जराचिकित्सा विभाग के डॉक्टरों की निगरानी में थे। अब वह पूरी तरह से स्वस्थ हैं और अपराह्न एक बजे घर वापस पहुंच गये। आडवाणी काफी समय से बुढ़ावस्था संबंधित स्वास्थ्य समस्याओं का सामना कर रहे हैं और सार्वजनिक कार्यक्रमों में उनका आना-जाना बंद हो गया है।

## महंगाई, पेपर लीक सहित कई मुद्दों पर लीपापोती की कोशिश...

कांग्रेस ने राष्ट्रपति अभिभाषण में लगाया झूठ परोसने का आरोप

एजेंसी

नई दिल्ली। राष्ट्रपति अभिभाषण में सरकार की ओर से झूठ परोसने का आरोप लगाते हुए कांग्रेस ने कहा है कि देश के ज्वलंत मुद्दों बेरोजगारी, पेपर लीक, महंगाई, मणिपुर हिंसा से लेकर जम्मू-कश्मीर में बढ़े आतंकवादी हमले का इसमें कोई चर्चा की गई है। अभिभाषण में बहुमत हासिल कर सरकार बनाने के उद्देश्य को भी कांग्रेस ने तथ्य पर पर्दा डालने का प्रयास करार देते हुए कहा है कि यह मिली जुली सरकार है जिसमें भाजपा के पास सिर्फ 240 सीटें हैं और ऐसे में यह दावा गलत है। संसद के संयुक्त अधिवेशन में राष्ट्रपति अभिभाषण पर कांग्रेस की ओर से शुरूआती प्रतिक्रिया व्यक्त



करते हुए कांग्रेस अध्यक्ष मल्लिकार्जुन खरगे ने बयान जारी करते हुए कहा कि जनादेश मोदी सरकार के खिलाफ था क्योंकि जनता ने उनके 400 पार नारे को टुकटुक और भाजपा को 272 के बहुमत के आंकड़ों से दूर रखा है। इस हकीकत को मोदी स्वीकार

करने को तैयार नहीं हैं और ऐसा बरताव कर रहे हैं जैसे कुछ बदला ही नहीं, बल्कि सच्चाई है कि देश की जनता ने बदलाव मांगा था। नीट घोटाले पर लीपा पोती नहीं चलेगी

खरगे ने कहा कि नीट घोटाले पर लीपा पोती नहीं चलेगी। पिछले पांच वर्षों में एनटीए द्वारा कराए गए 66 भर्ती परीक्षाओं में कम से कम 12 में पेपर लीक और धांधली हुई है, जिससे 75 लाख से अधिक युवा प्रभावित हुए हैं।

दलगत राजनीति से ऊपर उठना चाहिए का अभिभाषण में जिक्र कर सरकार अपनी जवाबदेही से भाग नहीं सकती। युवा न्याय मांग रहे हैं और शिक्षा मंत्री को इसकी जिम्मेदारी लेनी होगी।

## नीट पेपर लीक केस में सीबीआई की पहली गिरफ्तारी

पटना से मनीष प्रकाश और आशुतोष अरेस्ट; दोनों ने प्ले स्कूल बुक कराया, यहीं सवाल रटाए

पटना/रांची। नीट पेपर लीक मामले में सीबीआई ने गुरुवार को 2 आरोपी मनीष प्रकाश और आशुतोष को पटना से गिरफ्तार किया। दोनों ने ही पटना के प्ले एंड लर्न स्कूल को रात भर के लिए बुक कराया था। इसी स्कूल में 20 से 25 कैडेट्स को इकट्ठा करके आंसर रटवाया गया। यहीं जली बुकलेट के टुकड़े मिले थे। केंद्रीय जांच एजेंसी पिछले दो दिन से



11 लोगों से पूछताछ कर रही है। सीबीआई ने बिहार पुलिस की आर्थिक अपराध इकाई से 26 जून को यह केस

अपने हाथ में लिया था। अब तक 5 राज्यों में पुलिस ने 27 से ज्यादा गिरफ्तारियां की हैं।

क्रेचन पेपर पहले स्कूल ले जाया गया, फिर बैंक ले गए

सीबीआई और पुलिस सूत्रों के मुताबिक, 3 मई को क्रेचन पेपर कूरियर एजेंसी ब्लू डार्ट के हजारीबाग नूतन नगर सेंटर से बैंक ले जाने की

बजाय पहले ओएसिस स्कूल लाया गया था। इसके बाद यहाँ से बैंक भेजा गया। ऐसे में संदेह का दावा बढ़ रहा है कि क्रेचन पेपर का पैकेट खोलने का खेल स्कूल में ही हुआ है। हालांकि इस जानकारी पर सीबीआई की ओर से कोई कमेंट नहीं आया है। आज जब स्कूल में पूछताछ चल रही थी, तब एफएसएल की टीम को भी बुलाया गया।




आप नेता संजय सिंह ने अन्य पार्टी नेताओं के साथ नई दिल्ली में संसद भवन परिसर में सीबीआई और प्रवर्तन निदेशालय (ईडी) के कथित दुरुपयोग को लेकर केंद्र सरकार के खिलाफ विरोध प्रदर्शन किया।

## जलवायु परिवर्तन ग्लोबल साउथ में इसके 200 से अधिक मामले दर्ज

### सुप्रीम कोर्ट के अहम फैसले से बढ़े जलवायु परिवर्तन के केस

नई दिल्ली। हाल में सुप्रीम कोर्ट ने जलवायु परिवर्तन पर एक ऐतिहासिक फैसला दिया, जिससे इसके दुष्प्रभावों के खिलाफ अधिकारों को मान्यता दी गई है। जलवायु परिवर्तन को मूलभूत अधिकारों से संबंधित बताने वाले इस फैसले से देश में जलवायु परिवर्तन से संबंधित मामले और दर्ज हो सकते हैं। गुरुवार को जारी एक वैश्विक रिपोर्ट में यह जानकारी दी गई है।



बनाम भारत संघ के इस मामले पर लंदन स्कूल ऑफ इकोनॉमिक्स ग्रांथम रिसर्च इंस्टीट्यूट ऑन क्लाइमेट चेंज एंड द एनवायरमेंट की रिपोर्ट के अनुसार ग्लोबल साउथ में जलवायु के अदालती मामले बढ़ रहे हैं और इस ओर लोगों का ध्यान भी खिंच रहा है। 2023 में 200 से अधिक मामले दर्ज रिपोर्ट के अनुसार भारत सहित

ग्लोबल साउथ के देशों के आंकड़ों में जलवायु के दो सौ से अधिक मामले दर्ज हुए हैं। यह मामले विश्व के कुल मामलों का आठ प्रतिशत हैं। करीब 70 प्रतिशत मामले पेरिस समझौता होने के बाद यानी 2015 के बाद ही किए गए हैं। अकेले 2023 में ही 233 नए मामले दर्ज किए गए। शोध में संकेत मिले हैं कि ग्लोबल साउथ के कुछ देशों में जलवायु के मामलों के समाधान के लिए अधिकाधिक अदालतों का इस्तेमाल किया जा रहा है। जबकि अन्य देशों में रणनीतिक आधार पर जलवायु के

मुकदमों से बचा जा रहा है। सोन चिरेया पर पड़ा है बिजली की तारों का असर रिपोर्ट में कहा गया है कि सुप्रीम कोर्ट के एमके रंजीत सिंह के मामले में दिए फैसले में कहा गया था कि जलवायु परिवर्तन के परिणाम भारतीय संविधान में निहित जीवन और व्यक्तिगत स्वतंत्रता के मौलिक अधिकारों का उल्लंघन हैं। इस मामले में बिजली की तारों के कारण सोन चिरेया (ग्रेट इंडियन बस्टर्ड) के अस्तित्व पर बुरा असर पड़ा और वह विलुप्त प्राय है।

## विपक्ष नीट विवाद पर दोनों सदनों में स्थगन प्रस्ताव लाएगा

नीट एग्जाम में गड़बड़ी का मुद्दा शुक्रवार को संसद के दोनों सदनों में उठेगा। इंडिया के नेताओं ने स्थगन प्रस्ताव लाने का फैसला किया है। कांग्रेस प्रमुख मल्लिकार्जुन खड्गे के आवास पर हुई नीट के दलों की बैठक में यह निर्णय लिया गया। उधर, राहुल गांधी सुबह 10 बजे इस मुद्दे पर प्रेस कॉन्फ्रेंस करेंगे। मीडिया रिपोर्ट्स के मुताबिक, सरकार भी जवाब देने को तैयार है। उधर, भारतीय युवा कांग्रेस और नेशनल स्टूडेंट्स यूनियन ऑफ इंडिया ने दिल्ली के जंतर-मंतर पर प्रदर्शन किया। प्रदर्शनकारी जैसे ही संसद की तरफ बढ़े, दिल्ली पुलिस ने बैरिकेडिंग कर उन्हें रोकने की कोशिश की। लाठीचार्ज भी किया।



एनएसयूआई ने एनटीए दफ्तर में ताला जड़ा एनएसयूआई के कार्यकर्ता एनटीए के दफ्तर भी पहुंच गए। राष्ट्रीय अध्यक्ष वरुण चौधरी ने से कहा, हम करीब 200 स्टूडेंट्स एनटीए के दफ्तर के बाहर प्रदर्शन करने गए थे, हमने ऑफिस में अंदर घुसकर ऑफिस में ताला लगा दिया।

## उत्तरप्रदेश के औरैया में मां ने अपने 4 बच्चों को नदी में फेंका

एक-एक कर तीन मासूमों को डुबोकर मारा, बड़ा बेटा भाग गया, महिला गिरफ्तार

औरैया। औरैया में गुरुवार को एक मां ने अपने 3 बच्चों को नदी में डुबोकर मार डाला। चौथे बच्चे को भी मारने ही वाली थी, इसी बीच गांव वाले आ गए। दो बच्चों को नदी से निकाला। अस्पताल ले गए, जहां डॉक्टरों ने उन्हें मृत घोषित कर दिया। सबसे छोटे बच्चे का शव तुरंत नहीं मिला, जिसे बाद में गोताखोरों ने ढूंढ निकाला।



ताई बोली- एक महीने से देवर के पास थी प्रियंका

घटनास्थल पर पहुंची प्रियंका की ताई गीता ने बताया- प्रियंका पति की मौत के बाद एक साल तक ससुराल में रही। उसके बाद मायके चली आई। यहां 6 महीने रही। करीब एक महीने से वो औरैया के मोहल्ला बनारसीदास में रहने वाले अपने चचेरे देवर आशीष के साथ रह रही थी। आशीष सैलून में काम करता है।

बच्चों को रखने के लिए राजी नहीं था आशीष

ताई की मां तो आशीष प्रियंका को तो साथ में रखने को राजी था। लेकिन उसके 4 बच्चों रखना नहीं

चाहता था। इसी बात को लेकर दोनों में झगड़ा हो रहा था। इसी कारण गुस्से में आज सुबह प्रियंका 4 बच्चों सोनू, आदित्य (6), माधव (4) और डेढ़ साल के मंगल को लेकर ऑटो से निकली। घर से निकलते ही उसने मुझे कॉल करके कहा- मैं बच्चों को लेकर मरने जा रही हूँ। यह कहने के बाद उसने फोन काट दिया। मैं ऑटो से पहले आशीष के पास पहुंची। उसने पूछने पर बताया- मुझे नहीं पता कि प्रियंका कहाँ है? इसके बाद मैं ऑटो से नदी की तरफ निकल पड़ी। वहां देखा तो सोनू बैठा रो रहा था।

सोनू ने बताया- मां हम लोगों को लेकर नदी किनारे आई और मेरे तीन भाइयों को कुछ खिला दिया। इसके बाद हम लोगों को नदी में धकेल दिया। हम लोगों के गिरते ही मां ने पहले आदित्य फिर माधव और उसके बाद मंगल का गला दबाकर डुबोया। इसके बाद मेरी तरफ दौड़ी तो मैं पानी से बाहर निकलकर भाग आया।

FOLLOW US NOW

# PERFECT HOME

## FOR BUYING & SELLING

Properties | Residential & Commercial Sites | Villas | Apartments & Plots | Farmhouse | Agriculture Land

+91 98715 77057 | 99995 11233

www.propre.in  
info@propre.in

Jewer Airport & Greater Noida

BOOK NOW









## भारत फाइनल में खिताब के लिए दक्षिण अफ्रीका से भिड़ेगा

गयाना। कप्तान रोहित शर्मा (57) और सूर्यकुमार यादव (47) की शानदार पारियों के बाद गेंदबाजों के मददगार प्रदर्शन की बदौलत भारत ने गुरुवार को टी-20 विश्वकप के दूसरे सेमीफाइनल के वर्षा बाधित मैच में इंग्लैंड को 68 रनों से हराकर फाइनल में प्रवेश किया।

172 रनों के लक्ष्य का पीछा करने उतरी इंग्लैंड की टीम को जसप्रीत बुमराह, अक्षर पटेल और कुलदीप यादव की भारतीय गेंदबाजों की

लिगड़ी ने 16.4 ओवरों में 103 रन पर समेट कर 68 रनों से जीत दर्ज की। कप्तान जॉस बटलर ने 15 गेंदों में (23), हैरी ब्रूक 19 गेंदों में (25), जोफा आर्चर 15 गेंदों में (21) तथा लियम लिविंग्स्टन (11) रन बनाकर आउट हुए। इंग्लैंड का शेष कोई भी बल्लेबाज दहाई आंकड़े तक नहीं पहुंच सका। भारत ने इस जीत के साथ ही पिछली बार मिली अपनी हार का बदला चुका लिया। भारत को और से जसप्रीत बुमराह ने 2.4 ओवर में 12



रन देकर दो विकेट लिये। कुलदीप यादव ने 19 रन देकर तीन विकेट

इससे पहले भारत ने इंग्लैंड को जीत के लिये 172 रनों का लक्ष्य दिया था।

आज यहां इंग्लैंड के कप्तान जॉस बटलर ने टॉस जीतकर भारत को बल्लेबाजी का न्यौता दिया। बल्लेबाजी करने उतरी भारत की शुरुआत अच्छी नहीं रही और उसने तीसरे ओवर में सलामी बल्लेबाजी विराट कोहली (9) का विकेट खो दिया।

इसके बाद ऋषभ पंत भी (4) रन बनाकर पवेलियन लौट गये। रोहित

शर्मा और सूर्यकुमार यादव ने पारी को संभाला। टीम का स्कोर जब आठ ओवर में दो विकेट पर 65 रन था तो बारिश शुरू हो गई। बारिश के बाद कप्तान रोहित शर्मा और सूर्यकुमार यादव ने शानदार बल्लेबाजी का मुजाहिरा किया।

14वें ओवर में आदिल रशीद ने रोहित शर्मा को आउट कर इंग्लैंड को तीसरी सफलता दिलाई। रोहित ने 39 गेंदों में छह चौके और दो छक्के लगाते हुये (57) रनों की पारी खेली।

## सेमीफाइनल में करारी हार से हताश नजर आये अफगानिस्तान के कप्तान राशिद



त्रिनिदाद (एजेंसी)। आईसीसी टी20 विश्वकप क्रिकेट के सेमीफाइनल में पहुंचकर सबको हैरान करने वाली अफगानिस्तान की टीम जिस प्रकार दक्षिण अफ्रीका के खिलाफ सेमीफाइनल में विखरी है उससे सभी हैरान हैं।

ऑस्ट्रेलिया जैसी टीम को सुपर 8 में हराकर सेमीफाइनल में पहुंचने वाली अफगानिस्तान की टीम दक्षिण अफ्रीकी गेंदबाजों के सामने ताश के पत्तों की तरह से ढह गयी। उसे दक्षिण अफ्रीका के अफगानिस्तान के खिलाफ मिला करारी हार ने अफगानिस्तान के खिलाड़ियों को हताश कर दिया। सेमीफाइनल समाप्त होते ही अफगानिस्तान के खिलाड़ी मायूस नजर

आये। कप्तान राशिद खान समझ ही नहीं पाये कि मैच कब हाथ से निकल गया।

सेमीफाइनल में हारने के बाद भी अफगानिस्तान के खिलाड़ियों ने मैदान का चक्र लगाया। उन्होंने टीम का समर्थन करते स्टैंडियम पहुंचे प्रशंसकों का आभार भी जताया। दक्षिण अफ्रीका के खिलाफ अफगानिस्तान ने पहले बल्लेबाजी करने का फैसला किया पर उसकी टीम अफ्रीकी गेंदबाजों के सामने टिक नहीं पायी।

वहीं शुरुआती ग्रुप मैचों में अफगानिस्तान की टीम बेहतरीन फॉर्म में चल रही थी। उसने ग्रुप राउंड में न्यूजीलैंड जैसी मजबूत टीम को हराया था। फिर सुपर-8 में ऑस्ट्रेलिया के खिलाफ जीत हासिल की। इसके बाद अपने से कहीं बेहतर रैंकिंग वाली बांग्लादेश को हराया।

## शुभमन की कप्तानी में एक जुलाई को जिम्बाब्वे रवाना होगी भारतीय टीम



—यशस्वी, सैमसन सहित चार खिलाड़ी बाद में रवाना होंगे

मुम्बई (एजेंसी)। शुभमन गिल की कप्तानी में भारतीय टीम पांच मैचों की टी20 सीरीज खेलने एक जुलाई को जिम्बाब्वे रवाना होगी। भारतीय क्रिकेट बोर्ड (बीसीसीआई) ने हाल ही में इस दौर के लिए 15 सदस्यीय टीम घोषित की थी। इस दौर में बोर्ड ने अनुभवी खिलाड़ियों को आराम देते हुए युवाओं को अवसर दिया है। इस दौर पर जाने वाले खिलाड़ी अभी राष्ट्रीय क्रिकेट अकादमी (एनसीए) में हाई-परफॉर्मस कैम्प में प्रशिक्षण ले रहे हैं। वहीं इस दौर के लिए चर्चित यशस्वी जयसलम, संजु सैमसन, रिंकू सिंह और खलील अहमद टी20 विश्वकप समाप्त होने के बाद रवाना होंगे।

इस दौर के लिए युवा विकेटकीपर ध्रुव नुरेल और बल्लेबाज रियान पराग अभी राजस्थान रॉयल्स के उच्च प्रदर्शन के

तैयारी कर रहे हैं। वे वहां लगभग एक सप्ताह प्रशिक्षण में बिताएंगे और मुंबई में अन्य खिलाड़ियों से मिलेंगे। वर्तमान एनसीए प्रमुख वीवीएस लक्ष्मण, अंतरिम भारतीय क्रिकेट टीम के मुख्य कोच के रूप में युवा टीम के साथ यात्रा करेंगे। एनसीए के सहयोगी स्टाफ के भी लक्ष्मण के साथ रहने की उम्मीद है।

सीरीज का कार्यक्रम इस प्रकार है

पहला टी20ई : 6 जुलाई, हरारे

दूसरा टी20ई : 7 जुलाई, हरारे

तीसरा टी20ई : 10 जुलाई, हरारे

चौथा टी20ई : 13 जुलाई, हरारे

5वां टी20ई : 14 जुलाई, हरारे

ये सभी मुकाबले शाम 4:30 बजे से खेले जाएंगे।

## अफगानिस्तान बनी टी20 विश्वकप सेमीफाइनल में सबसे कम स्कोर बनाने वाली टीम

त्रिनिदाद (एजेंसी)। अफगानिस्तान की टीम के नाम आईसीसी टी20 विश्वकप में एक ऐसा रिकार्ड दर्ज हो गया है जिसे वह याद नहीं रखना चाहेगी। अफगानिस्तान की टीम सेमीफाइनल में के खिलाफ केवल 56 रन बना पायी। ये आईसीसी टी20 विश्वकप सेमीफाइनल का सबसे कम स्कोर है। इससे पहले का सबसे छोटा स्कोर श्रीलंका के नाम था। श्रीलंकाई टीम 2010 में टी20 विश्वकप सेमीफाइनल में इंग्लैंड के खिलाफ 11.5 ओवर में 128 रन ही बना पायी थी।

अपने क्रिकेट इतिहास का सबसे बेहतर कर

सेमीफाइनल में पहुंची अफगानिस्तान की टीम से उसके प्रशंसकों को काफी उम्मीद थी पर उसने निराश किया। टॉस जीतकर पहले बल्लेबाजी करने उतरी अफगानिस्तान की टीम शुरुआत खराब रही। उसके सलामी बल्लेबाज रहमानुल्लाह गुरबाज बिना खाता खेले ही आउट हो गए। इसके बाद उसके बल्लेबाज एक के बाद एक पवेलियन लौटने लगे। चार रन पर पहला विकेट गंवाये वाली अफगानिस्तान की टीम ने 20 रन पर चौथा, 23 रन पर पांचवां, 28 रन पर छठे विकेट खो दिया। उसकी पूरी टीम 71 गेंद में 56 रन बनाकर पवेलियन लौट गयी।

सबसे अधिक 10 रन चौथे अजमतुल्लाह ओमरजई ने बनाये। उन्होंने 12 गेंद में 10 रन बनाए। वहीं सबसे अधिक 13 रन अतिरिक्त रहे। ये रन वाइड और लेगबाई से आये। दक्षिण अफ्रीकी गेंदबाजों तबरेज शम्सी और मार्को यानसेन ने 3-3 विकेट लिए। शम्सी ने तो केवल 1.5 ओवर के स्पेल में 6 रन देकर 3 विकेट ले लिए। वहीं यानसेन ने 3 ओवर के स्पेल में 16 रन दिए और 3 विकेट अपने नाम किए। कैमरून रबाडा और एन्रिक नॉकिंग को दो-दो विकेट मिले।

## इस तरह की पिच पर कोई भी विश्व कप सेमीफाइनल नहीं खेलना चाहेगा: अफगानिस्तान कोच

तारोबा (त्रिनिदाद) (एजेंसी)। अफगानिस्तान के कोच जोनाथन ट्रॉट ने दक्षिण अफ्रीका के खिलाफ गढ़ाई टी20 विश्व कप सेमीफाइनल के लिए इस्तेमाल की गई पिच की कड़ी आलोचना करते हुए कहा कि इस तरह के बड़े मुकाबले के लिए यह उपयुक्त नहीं थी। इस पिच से तेज गेंदबाजों को मूवमेंट मिल रहा था और इसमें अनिश्चित उछाल दी थी। अफगानिस्तान की टीम इस पिच पर केवल 56 रन बनाकर आउट हो गई जो टी20 विश्व कप के सेमीफाइनल में न्यूनतम स्कोर है। दक्षिण अफ्रीका ने पहले ही लक्ष्य 8.5 ओवर में हासिल कर दिया लेकिन उसके बल्लेबाजों को भी संघर्ष करना पड़ा।

ट्रॉट ने मैच के बाद कहा, 'मैं खुद को पेशानी में नहीं डालना चाहता और मैं अंगूर खट्टे हैं जैसा मामला भी नहीं बनना चाहता लेकिन यह उस तरह की पिच नहीं थी जिस पर कोई विश्व कप का सेमीफाइनल खेलना चाहेगा। 1% इंग्लैंड के पूर्व बल्लेबाज ने कहा कि



इस पिच ने बल्लेबाजी को पूरी तरह से खेले से बाहर कर दिया। उन्होंने कहा, 'मुकाबला बराबरी का होना चाहिए। मैं ऐसा नहीं कह रहा हूँ कि यह सपाट होनी चाहिए जिसमें स्पिन या सीम मूवमेंट न हो। मेरे कहने का मतलब है कि आपको बल्लेबाजों की भी चिंता होनी चाहिए। बल्लेबाजों को अपने पांव के मूवमेंट पर विश्वास होना चाहिए और उन्हें अपने कौशल का उपयोग करने में सक्षम होना चाहिए।'

ट्रॉट ने कहा, 'टी20 का खेल आक्रामकता तथा रन बनाने और विकेट लेने से जुड़ा है। यह प्रारूप

क्रीज पर टिके रहने के लिए नहीं बना है।' तारोबा में विश्व कप के पांच मैच खेले गए जिनमें से पहले बल्लेबाजी करने वाली टीम केवल एक बार 100 रन के पार पहुंची। मेजबान वेस्टइंडीज ने न्यूजीलैंड के खिलाफ छह विकेट पर 149 रन बनाए और उसका सफलतापूर्वक बचाव भी किया। अफगानिस्तान का अपना पहला विश्व कप सेमीफाइनल खेलने से पहले काफी व्यस्त कार्यक्रम था और ट्रॉट ने कहा कि उनके खिलाड़ी थके हुए थे।

उन्होंने कहा, 'हम पिछले मैच के बाद तीन बजे होटल पहुंचे पाए थे और इसके 5 घंटे बाद हमें निकलना पड़ा। इस तरह से हमें सोने का बहुत अधिक वक नहीं मिला और खिलाड़ी वास्तव में थके हुए थे।' ट्रॉट ने कहा, 'लेकिन हम अपने कार्यक्रम से अवगत थे और यह कोई बहाना नहीं है। जब आप विश्व कप या किसी टूर्नामेंट में खेलते हैं तो सभी चीजें आपके अनुरूप नहीं होती हैं और आपको इन मुश्किलों का सामना करना पड़ेगा और बगवाने होता है।

## बुमराह मुझसे 1000 गुना बेहतर गेंदबाज : कपिल देव

नई दिल्ली। भारत के पहले विश्व कप विजेता कप्तान कपिल देव ने कहा कि जब वह गेंदबाजी करते थे, तब से तुलना की जाए तो जसप्रीत बुमराह उनसे 1000 गुना बेहतर गेंदबाज हैं।



बुमराह मौजूदा टी20 विश्व कप में शानदार प्रदर्शन कर रहे हैं, उन्होंने अब तक 23 ओवर में 11 विकेट चटकाए हैं। कपिल ने कहा कि बुमराह मुझसे 1000 गुना बेहतर गेंदबाज हैं। ये युवा हमसे कहीं बेहतर हैं। हमारे पास अधिक अनुभव था। वे बेहतर हैं। बुमराह को इस समय अंतरराष्ट्रीय क्रिकेट में सर्वश्रेष्ठ तेज गेंदबाज माना जाता है। भारत के लिए 26 टेस्ट खेल चुके इस गेंदबाज ने 159 विकेट चटकाए हैं। वह 89 वनडे में 149 विकेट और 68 टी20 अंतरराष्ट्रीय मैच में 85 विकेट झटक चुके हैं। कपिल ने अपने करियर का समापन 434 टेस्ट विकेट के विश्व रिकार्ड के साथ किया था और उन्हें अब तक के सर्वश्रेष्ठ ऑलराउंडरों में से एक माना जाता है। उन्होंने 253 वनडे विकेट भी लिए हैं। भारत को 1983 में पहला विश्व कप खिताब दिलाने वाले 65 वर्षीय कपिल ने मौजूदा राष्ट्रीय टीम के फिटनेस स्तर की भी प्रशंसा की। उन्होंने कहा कि खिलाड़ी बहुत अच्छे हैं। उत्कृष्ट हैं। वे अधिक फिट हैं। वे बहुत अधिक मेहनती हैं। वे शानदार हैं। बहरहाल, टीम इंडिया अभी इंग्लैंड के खिलाफ टी20 विश्व कप 2024 के सेमीफाइनल मुकाबले की तैयारी कर रही है। घुमाना के मैदान पर बारिश ने सखी चिंता बढ़ाई हुई है। हालांकि टीम इंडिया को एक फायदा यह भी हो सकता है कि अगर मैच न हुआ तो वह अपने ग्रुप में पहले नंबर पर रहने के साथ अपने आप ही फाइनल के लिए क्वालिफाई कर जाएगी।

## अगले माह एशिया कप में होगा भारत-पाक की महिला क्रिकेट टीमों में मुकाबला

मुम्बई (एजेंसी)। अब प्रशंसकों को एक बार फिर भारत और पाकिस्तान की क्रिकेट टीमों के बीच मुकाबला देखने को मिलेगा। एशियाई क्रिकेट परिषद (एसीसी) के अनुसार ये मुकाबला अगले माह श्रीलंका में भारत और पाकिस्तान की महिला टीमों के बीच एशिया कप में खेला जाएगा। एशिया कप 19 से 28 जुलाई तक खेला जाएगा। इसमें भारतीय टीम का पहला मुकाबला 19 जुलाई को पाकिस्तान से होगा। इस बार एशिया कप में मेजबान श्रीलंका सहित आठ टीमों भाग लेंगी। पिछली बार से अलग करते हुए इस साल आठ टीमों को दो ग्रुप में बांटा गया है। इसमें भारत, पाकिस्तान, यूएई और नेपाल को ग्रुप ए में जबकि श्रीलंका, बांग्लादेश, थाईलैंड और मलेशिया ग्रुप बी में रहेंगे।

एसीसी के अनुसार भारतीय टीम 21 जुलाई को यूएई और 23 जुलाई को नेपाल से खेलेगी। प्रत्येक ग्रुप से शीर्ष दो टीम सेमीफाइनल के लिए क्वालीफाई करेंगी। सेमीफाइनल मुकाबला 26 जुलाई को खेला जाएगा। वहीं फाइनल 28 जुलाई को होगा। टूर्नामेंट में एक बार मैच अधिकारी की भूमिका में सभी महिला अधिकारी नजर आयेंगी। अब एशिया कप में



भारतीय टीम ने सबसे अधिक कुल सात बार इस खिताब जीता है। वहीं एक बार इसे बांग्लादेश ने जीता था।

## गुकेश ने सुपरबेट क्लासिक शतरंज में डेक बोगडान-डैनिएलिन को हराया

बुखारेस्ट (एजेंसी)। भारतीय ग्रैंडमास्टर डी गुकेश ने यहां सुपरबेट क्लासिक शतरंज टूर्नामेंट के पहले दौर में रोमानिया के डेक बोगडान-डैनिएलिन को हराकर सकारात्मक शुरुआत की। इस साल के आठवें में मौजूदा विश्व चैंपियन चीन के लिंग टिरेन को चुनौती देने को तैयार गुकेश को इस मुकाबले के दौरान किस्मत का भी साथ मिला, जब उनकी गलती पर रोमानिया का खिलाड़ी फायदा उठाने में नाकाम रहा। गुकेश ने इसके बाद शानदार वापसी करते हुए जीत दर्ज की।

गुकेश कैडिडेट्स टूर्नामेंट जीतने के बाद पहली बार क्लासिकल शतरंज की किसी प्रतियोगिता में भाग ले रहे हैं। इस टूर्नामेंट में चुनौती पेश कर रहे एक अन्य भारतीय आर प्रज्ञानंदा ने कड़ी मेहनत की लेकिन उन्हें उज्बेकिस्तान के नोबिलेक अब्दुसतोरोव के खिलाफ कड़े मुकाबले में ड्रॉ से सतोष करना पड़ा। अमेरिका के फेबियानो कारुआना भी शुरुआती दौर में जीत दर्ज करने वाले खिलाड़ियों में शामिल रहे। उन्होंने फ्रांस के फिरोजा अलीरेजा को हराया। दस खिलाड़ियों के राउंड-रोबिन टूर्नामेंट में अन्य दो मैच ड्रॉ पर समाप्त हुए।

बोगडान-डैनिएलिन ने 'निम्नो इंडियन डिफेंस' चाल के शुरुआत की जिसने मुकाबला बीच में जटिल बना दिया। रोमानिया के खिलाड़ी के पास गुकेश पर बढ़त बनाने का मौका था लेकिन उन्होंने प्यादा के मुकाबले अपने 'रुक (हाथी)' को गंवा दिया। गुकेश इसके बाद मजबूत वापसी करने में सफल रहे। उन्होंने विरोधी खिलाड़ी को कोई मौका नहीं देते हुए जीत दर्ज की। काले मोहरों से खेल रहे प्रज्ञानंदा को अब्दुसतोरोव से कड़ी चुनौती मिली। दोनों खिलाड़ी 60 चालों के बाद बराबरी पर सहमत हो गये।

## अपने सर्वश्रेष्ठ प्रदर्शन के साथ देश को पदक दिलाना लक्ष्य: मीराबाई

नई दिल्ली (एजेंसी)। तोक्यो ओलंपिक की रजत पदक विजेता भारोत्तोलक मीराबाई चानू ने अगले महीने शुरू होने वाले पेरिस ओलंपिक में अपने सर्वश्रेष्ठ प्रदर्शन के साथ देश को एक और पदक दिलाने का लक्ष्य रखा है। मीराबाई पेरिस ओलंपिक का टिकट पक्का करने वाली भारत की इकलौती भारोत्तोलक हैं। 49 किग्रा वजन वर्ग में प्रतिस्पर्धा करने वाली यह खिलाड़ी पदक के सपने को पूरा करने के लिए चोट से बचने पर ध्यान दे रही हैं।

तीसरी बार ओलंपिक खेलों में भाग लेने की तैयारी कर रही मीराबाई ने साइ (भारतीय खेल प्राधिकरण), आईसीसी (भारतीय ओलंपिक संघ) और भारतीय भारोत्तोलक महासंघ (आईडब्ल्यूएएफ) के सौजन्य से आयोजित ऑनलाइन संवाददाता सम्मेलन में पटियाला से कहा, 'पेरिस को लेकर रोमांचित हूँ लेकिन थोड़ी घबराहट और तनाव भी है। पिछले तीन साल (तोक्यो ओलंपिक के बाद) मैं मेरे काफी प्रतिद्वंद्वी बदल गये हैं। भारत के लिए पदक

जीतने का दबाव है लेकिन अगर मैं अपना सर्वश्रेष्ठ प्रदर्शन करने में सफल रही तो देश के लिए पदक जीत सकती हूँ।' मीराबाई चानू का सैन्य में व्यक्तिगत सर्वश्रेष्ठ 88 किग्रा तथा क्वीन एव्स जर्क में 119 किग्रा का है। वह चोटों से जूझती रही हैं और पीठ की समस्या तो हमेशा ही रहती है। एशियाई खेलों में वह कूल्हे की चोट से परेशान थीं जिससे वह पांच महीने तक खेल से दूर रहीं। अपने अमेरिकी फिजियो डॉ. आरोन हॉर्शिंग और कोच विजय शर्मा के साथ चोटों से उबरना उनकी बड़ी चुनौती रही है। उन्होंने कहा कि वह धीरे-धीरे वजन उठाने की क्षमता को बढ़ा रही हैं।

मीराबाई ने कहा, 'मैं धीरे-धीरे वजन उठाने की अपनी क्षमता को बढ़ा रही हूँ। अभी मैंने 80-85 प्रतिशत फिटनेस हासिल कर ली है और अभ्यास के दौरान स्नेच में 70 से 80 किग्रा तथा क्वीन एव्स जर्क में 100 से 110 किग्रा का भार उठा रही हूँ। हम इसे धीरे-धीरे बढ़ाएंगे।' उन्होंने अपने भार उठाने के लक्ष्य के बारे में पूछे जाने पर कहा, 'इस बारे में कुछ कहना मुश्किल है लेकिन मेरी कोशिश स्नेच में 90 किग्रा और क्वीन एव्स जर्क में पहले से बेहतर करने की होगी।' मणिपुर की इस खिलाड़ी ने कहा कि अभी उनका पूरा ध्यान चोट से बचने पर है। उन्होंने हॉर्शिंग की तारीफ करते हुए कहा, 'उनकी मौजूदगी से काफी मदद मिली है। मैं 2020 से उनके साथ काम कर रही हूँ और वह अच्छे से समझते हैं कि मेरे शरीर में कहां परेशानी है। वह जानते हैं कि चोट से कैसे जल्दी उबरना है और किस तरह से अभ्यास को आगे बढ़ाना है। 1% मीराबाई ने कहा, 'मैंने चोटिल होने के बाद काफी कुछ सीखा है। उससे निपटने और उबरने के साथ सही खान-पान और विश्राम पर ध्यान देना काफी जरूरी होता है।'

मीराबाई ओलंपिक की तैयारियों को दुरुस्त करने सात जुलाई को पेरिस आ रही हैं। वह वहां अपने सतत अभ्यास करेंगी। ओलंपिक में उच्च स्तर का आयोजन सात अगस्त को होगा। मीराबाई ने कहा, 'मैं सात जुलाई को पेरिस जा रही हूँ। प्रतियोगिता से एक महीने पहले वहां पहुंचने से काफी फायदा मिलेगा।' उन्होंने अपना समर्थन करने के लिए साइ, टॉस, टारगेट ओलंपिक पौडियम स्कीम और आईडब्ल्यूएएफ का शुक्रिया करते हुए कहा, 'किसी भी खिलाड़ी के लिए ओलंपिक के मेजबान शहर में एक महीने तक अभ्यास का मौका मिलना बड़ी बात है। इन सबके मेरे काफी मदद की है।'



नई दिल्ली। आगामी पेरिस ओलंपिक में पैदल चाल स्पर्धा में भारत के अक्षदीप सिंह भाग लेंगे। पंजाब की ओर से खेलने वाले अक्षदीप ने ओलंपिक के लिए क्वालीफाई कर लिया है। अक्षदीप ने रांची में राष्ट्रीय ओपन पैदल चाल स्पर्धा में जीत के साथ ही ओलंपिक के लिए क्वालीफाई किया है। 20 किमी पैदल चाल में राष्ट्रीय रिकार्ड धारी अक्षदीप रांची में राष्ट्रीय ओपन पैदल चाल स्पर्धा जीतकर ओलंपिक के लिए क्वालीफाई किस था। तब अक्षदीप ने एक घंटे 19 मिनट 38 सेकंड का समय निकालकर एक घंटे 19 मिनट 55 सेकंड का अपना ही रिकार्ड तोड़ा था। इस खिलाड़ी का ओलंपिक तक का सफर आसान नहीं रहा है। अक्षदीप ने तरनतारन में आयोजित अंडर-18 नॉर्थ इंडिया वॉयनशिप में अपना पहला कांस्य पदक जीता। इसके बाद उन्होंने अंडर-18 जूनियर

नेशनल में भाग लिया और रजत पदक जीता। 2017 में ऑल इंडिया यूनिवर्सिटी गेम्स में उसने फिर से रजत पदक जीता। हालांकि, 2019 में घुटने की चोट के कारण वह इटली में हुए विश्व विश्वविद्यालय खेलों में हिस्सा नहीं ले पाए। उन्होंने फरवरी 2020 में राष्ट्रीय स्तर के आयोजन में हिस्सा लिया, लेकिन 12वां स्थान हासिल किया। 2023 को उसने 47वीं ऑल जपान रेस वॉकिंग मीट में हिस्सा लिया और 12वें स्थान पर रहे।

## पेरिस ओलंपिक के भारतीय हॉकी टीम में शामिल उत्तर प्रदेश के राजकुमार

लखनऊ। उत्तर प्रदेश के गाजीपुर के राजकुमार पाल का चयन आगामी पेरिस ओलंपिक के लिए 16 सदस्यीय भारतीय हॉकी टीम में हुआ है। राजकुमार के चयन से जिले के लोगों में खुशी की लहर है। राजकुमार पाल ने अपने करियर की शुरुआत करमपुर गांव स्थित मेघवरन स्टेडियम से शुरू की थी। राजकुमार पाल अभी बेगलुरु में ट्रेनिंग कैम्प में भाग ले रहे हैं। अब पेरिस ओलंपिक में भारतीय टीम के साथ वह भी खेलने जाएंगे। पिछले 4 सालों से वह राष्ट्रीय टीम का हिस्सा रहे हैं। लगातार बेहतर प्रदर्शन को देखते हुए उन्हें पेरिस ओलंपिक की हॉकी टीम में जगह मिली है। राजकुमार ने सबसे पहले साल 2020 में भी भारतीय टीम की ओर से अंतरराष्ट्रीय स्तर पर खेल था।

# रियल एस्टेट में जीएसटी छूट का उचित लाभ मिले: कंपनियां

नई दिल्ली ।

नई सरकार के गठन के साथ ही केंद्रीय वित्त मंत्रालय ने चालू वित्त वर्ष के लिए बजट बनाने की तैयारी शुरू कर दी है। इसके लिए वित्त मंत्रालय के अधिकारी और खुद वित्त मंत्री भी उद्योग जगत के विभिन्न क्षेत्र के प्रतिनिधियों से मिल रही हैं। इसी क्रम में रियल एस्टेट जगत भी अपनी मांगों को वित्त मंत्रालय के अधिकारियों के समक्ष मांग कर रहा है। यह क्षेत्र चाहता है कि रियल एस्टेट सेक्टर में वस्तु

एवं सेवा कर या जीएसटी छूट का उचित लाभ अभी नहीं मिल पाता है। इसमें सुधार किया जाए। नेशनल रियल एस्टेट डेवलपमेंट काउंसिल नारेडको के राष्ट्रीय अध्यक्ष जी हरि बाबू का कहना है कि सरकार को किराया और सस्टेनेबल आवास के लिए पहलों को प्राथमिकता देना जारी रखना चाहिए। सस्ते मकान का समर्थन करने वाली नीतियां आवास की कमी को पूरा करने के साथ ही सभी नागरिकों के लिए आवश्यक जीवन स्तर को सुनिश्चित करने में मदद करेंगी। इसके साथ ही सस्टेनेबल आवास को बढ़ावा देना वैश्विक रुझानों व मानकों के अनुरूप है जो पर्यावरण संबंधी चिंताओं को हल करता है, जिससे भारत हरित विकास में अग्रणी बन सकता है। इसके अनुरूप, वित्त मंत्रालय को आगामी केंद्रीय बजट में किराया एवं मध्यम आय आवास के लिए विशेष विंडो के तहत 50,000 करोड़ रुपये की



दूसरी सहायता और जीएसटी के तहत इनपुट टैक्स क्रेडिट की अनुमति देना और सभी के लिए आवास लक्ष्य को प्राप्त करने के लिए किराये के आवास के लिए प्रोत्साहन देना चाहिए।

## कई शहरों में पेट्रोल-डीजल के भाव हल्के घटे-बढ़े



नई दिल्ली ।

वैश्विक बाजार में कच्चे तेल की कीमतें हल्के दबाव के साथ कारोबार कर रही हैं। इस बीच सुबह 6 बजे देश की तेल कंपनियों ने पेट्रोल और डीजल के नए दाम जारी कर दिए हैं। छत्तीसगढ़, गोवा, हरियाणा और केरल समेत कुछ राज्यों में पेट्रोल-डीजल के दामों में बढ़े हैं। वहीं अरुणाचल प्रदेश, असम, बिहार और गुजरात समेत कुछ प्रदेशों में कीमतें घटी हैं। इसके अलावा, देश के 4 महानगरों समेत प्रमुख शहरों में भी पेट्रोल-डीजल के दामों में हल्की घटत और बढ़त देखने को मिली है। वहीं दिल्ली में एक लीटर पेट्रोल की कीमत 94.72 रुपये और डीजल की कीमत 87.62 रुपये प्रति लीटर है। मुंबई में पेट्रोल की कीमत 104.21 रुपये प्रति लीटर और डीजल की कीमत 92.15 रुपये प्रति लीटर है। कोलकाता में पेट्रोल की कीमत 103.94 रुपये प्रति लीटर और डीजल 90.76 रुपये

प्रति लीटर है। चेन्नई में पेट्रोल की कीमत 100.85 रुपये प्रति लीटर और डीजल की कीमत 92.44 रुपये प्रति लीटर है। नोएडा में पेट्रोल 94.83 रुपये प्रति लीटर और डीजल 87.96 रुपये प्रति लीटर, गुरुग्राम में पेट्रोल 95.19 रुपये प्रति लीटर और डीजल 88.05 रुपये प्रति लीटर, बंगलुरु में पेट्रोल 102.86 रुपये प्रति लीटर और डीजल 88.94 रुपये प्रति लीटर, चंडीगढ़ में पेट्रोल 94.24 रुपये प्रति लीटर और डीजल 82.40 रुपये प्रति लीटर, हैदराबाद में पेट्रोल 107.41 रुपये प्रति लीटर और डीजल 95.65 रुपये प्रति लीटर, जयपुर में पेट्रोल 104.88 रुपये प्रति लीटर और डीजल 90.36 रुपये प्रति लीटर, पटना में पेट्रोल 105.18 रुपये प्रति लीटर और डीजल 92.04 रुपये प्रति लीटर, लखनऊ में पेट्रोल 94.65 रुपये प्रति लीटर और डीजल 87.76 रुपये प्रति लीटर, गोवा में पेट्रोल 96.45 रुपये प्रति लीटर और डीजल 88.22 रुपये प्रति लीटर है।

## भारतीयों ने एक साल में वीडियो शॉपिंग में 20 लाख घंटे बिताए: फ्लिपकार्ट

नई दिल्ली ।

ई-वाणिज्य मंच फ्लिपकार्ट ने गुरुवार को कहा कि वीडियो प्रारूप तेजी से लोकप्रिय हो रहा है और पिछले एक साल में भारतीय ग्राहकों ने उसकी वीडियो वाणिज्य पेशकशों पर 20 लाख घंटे से अधिक समय बिताया है। भारत इंटरनेट डेटा के शीर्ष उपभोक्ताओं में से एक है।

वीडियो वाणिज्य में बढ़ी संभावनाएं हैं। फ्लिपकार्ट के अनुसार भारतीयों ने जून 2023 से मई 2024 तक उसकी वीडियो वाणिज्य पेशकशों पर 20 लाख घंटे से अधिक समय बिताया है। कंपनी के अनुसार इसमें छोटे तथा मझोले क्षेत्रों का योगदान 65 प्रतिशत है।



लोग अधिकतर फैशन, ब्यूटी, पर्सनल केयर, होम डेकोर और फर्निशिंग जैसी श्रेणियों से जुड़ी वीडियो देखते हैं।

भारतीय उपभोक्ताओं के तेजी से प्रौद्योगिकी को लेकर बढ़ते प्रेम तथा उनके डिजिटल प्रारूपों की ओर आकर्षित होने से देश में

लोग अधिकतर फैशन, ब्यूटी, पर्सनल केयर, होम डेकोर और फर्निशिंग जैसी श्रेणियों से जुड़ी वीडियो देखते हैं।

न केवल बेहतर खरीदारी अनुभव प्रदान करना है, बल्कि ऑनलाइन शॉपिंग के मामले में मौजूद संभावित बाधाओं को दूर करना भी है।

## साल 2026 में ओला की पहली इलेक्ट्रिक बाइक होगी लांच

चार इलेक्ट्रिक बाइक का प्रोडक्शन करने की योजना

नई दिल्ली ।

जानी-मानी कंपनी ओला की साल 2026 में पहली इलेक्ट्रिक बाइक इंडियन मार्केट में दस्तक देगी। ओला ने चार इलेक्ट्रिक बाइक का प्रोडक्शन करने की योजना बनाई है। पिछले साल ओला ने चार नई बाइक को शोकेस किया था, जिनमें डायमंडहेड, एडवेंचर, रोडस्टर और क्रूजर डिजाइन की बाइक शामिल थीं। ओला इलेक्ट्रिक ने अपनी शुरुआती पब्लिक ऑफरिंग (आईपीओ) में ड्राफ्ट पेपर्स फाइनल कर दिए हैं। कंपनी ने कहा है कि

'हम 2026 के शुरुआती छह महीनों में ही इन मोटरसाइकलों को डिज़ाइन करने की योजना पर काम कर रहे हैं। हम मोटरसाइकिल के साथ ही अपने प्रोडक्ट पोर्टफोलियो को आगे बढ़ाने के लिए योजना बना रहे हैं। ओला इलेक्ट्रिक ने हाल ही में अपनी तीन मोटरसाइकिलों के डिजाइन और एक रिमूवेबल इलेक्ट्रिक बैटरी के लिए पेटेंट कराया है। लोगों ने ओला के इलेक्ट्रिक स्कूटर को अपनाकर बेहतरीन प्रतिक्रिया दी है। ओला के कई इलेक्ट्रिक स्कूटर मार्केट में हैं, जो इलेक्ट्रिक

टू-व्हीलर सेगमेंट में 30 फीसदी मार्केट शेयर रखते हैं। ओला के तीन इलेक्ट्रिक स्कूटर एस1 प्रो, एस1 एयर और एस1 एक्स भारतीय बाजार में बिक रहे हैं। एस1 एक्स के तीन अलग-अलग बैटरी वैरिएंट और रेंज के साथ मार्केट में उपलब्ध हैं। ओला के इलेक्ट्रिक स्कूटरों का मुकामला बजाज ऑटो, टीवीएस मोटर और एथर के इलेक्ट्रिक स्कूटरों से है। एथर ने हाल ही में फेमिली स्कूटर रिज्ज को मार्केट में उतारा है। वहीं बाइक सेगमेंट में ओला का मुकामला ओबेन, हॉप,

ओकिनावा, रिवोल्ट और कबीरा समेत कई अन्य कंपनियों से होगा। हीरो मोटोकॉर्प, जो भारत के सबसे बड़े टू-व्हीलर निर्माताओं में से एक है, भी इलेक्ट्रिक सेगमेंट में बाइक उतारने की तैयारी कर रही है। कुछ रिपोर्ट्स के मुताबिक, हीरो मोटोकॉर्प अपनी पहली इलेक्ट्रिक बाइक साल 2025-26 में लॉन्च कर सकती है। हीरो के लाइन-अप में विदा रेंज के छह मॉडल आ सकते हैं। साथ ही हीरो के चार मॉडल जीरो मोटर्स के साथ पार्टनरशिप के तहत भी मार्केट में उतारे जा सकते हैं।

## इंडस टावर्स ने छह महीने में 90 फीसदी रिटर्न दिया

मुंबई ।

शेयर बाजार की तेजी जारी है और गुरुवार को निफ्टी ने निचले स्तरों पर खुलने के बावजूद 23950 के पार जाकर कारोबार किया। विशेषज्ञ बताते हैं कि मार्केट में स्टॉक स्पेसिफिक एक्शन जारी रहेगा। इंडस टावर्स के शेयरों में तेजी का रुख देखने को मिल रहा है। हाल के महीनों में शेयर में काफी उछाल आया है, जिससे निवेशकों को अच्छा लाभ हुआ है। इंडस टावर्स लिमिटेड के शेयर गुरुवार सुबह 1.45 प्रतिशत की बढ़त के साथ 361.25 रुपए के लेवल पर कारोबार कर रहे थे। बाजार विशेषज्ञ के अनुसार बाजार और इंडस्ट्री के हालात इंडस टावर्स के लिए अनुकूल हैं। उन्होंने कहा है कि लंबे समय तक निवेश कर सकते हैं। उन्होंने कहा कि इंडस टावर्स को वोडाफोन आइडिया के नियोजित नेटवर्क विस्तार से लाभ होगा। वोडाफोन आइडिया द्वारा हाल ही में जुटाया गया फंड इंडस टावर्स के लिए पॉजिटिव है। उन्होंने इंडस टावर्स के लिए 370 रुपये का टारगेट प्राइस निर्धारित किया। उन्होंने कहा कि रिस्क को प्रभावी ढंग से मैनेज करने के लिए स्टॉप लॉस 348-350 रुपये के आसपास होना चाहिए। इंडस टावर्स वायरलेस संचार टावरों की स्थापना, संचालन और मॉनिटरिंग के व्यवसाय में लगी हुई है। यह देश में टावर और संबंधित इंफ्रा स्ट्रक्चर को साझा करने वाली सेवाओं की टॉप सर्विस प्रोवाइडर है।



## 2029 तक 65 फीसदी पहुंच जायेंगे 5जी ग्राहक

मुंबई । देश में 5जी ग्राहकों की संख्या 2029 तक बढ़कर 65 फीसदी पहुंच जाएगी। वर्तमान में कुल मोबाइल कनेक्शन में 5जी की हिस्सेदारी करीब 10 फीसदी है। एक रिपोर्ट में कहा गया है कि 2023 के ओ खिर तक भारत में 11.9 करोड़ लोग 5जी सेवा का उपयोग कर रहे थे। 2029 तक इन ग्राहकों की संख्या बढ़कर 84 करोड़ पहुंच जाएगी। वहीं दुनियाभर में 5जी सेवा का उपयोग करने वाले लोगों की संख्या बढ़कर करीब 60 फीसदी पहुंच जाएगी। रिपोर्ट में कहा गया है कि भारत ने बड़े पैमाने पर मिड-बैंड की तैनाती की है। इससे 2023 ओ खिर तक 90 फीसदी से अधिक आबादी तक इंटरनेट पहुंच गया।

## अप्रैल-जून में 7 महानगरों में आवासीय बिक्री पांच प्रतिशत बढ़ी: एनारॉक

नई दिल्ली । देश के सात प्रमुख शहरों में अप्रैल-जून में मकानों की बिक्री सालाना आधार पर पांच प्रतिशत बढ़कर लगभग 1.2 लाख इकाई हो गई। कीमतों में बढ़ोतरी से मांग में पिछली तिमाही की तुलना में आठ प्रतिशत की गिरावट आई है। रियल एस्टेट सलाहकार एनारॉक ने चालू अप्रैल-जून तिमाही के लिए हाउसिंग मार्केट के आंकड़े गुरुवार को जारी किए। एनारॉक के अनुसार अप्रैल-जून 2024 में सात प्रमुख शहरों में आवासीय बिक्री सालाना आधार पर पांच प्रतिशत बढ़कर 1,20,340 इकाई रहने का अनुमान है, जो एक साल पहले समान अवधि में 1,15,090 इकाई थी। हालांकि जनवरी-मार्च तिमाही की तुलना में बिक्री में आठ प्रतिशत की गिरावट आने का अनुमान है। जनवरी-मार्च तिमाही में 1,30,170 इकाइयों की बिक्री हुई थी। एनारॉक के एक वे रिष्ठ ओ धिकारी ने कहा कि आवासीय बिक्री में तिमाही आधार पर गिरावट पिछले एक साल में संपत्ति की कीमतों में उल्लेखनीय वृद्धि के कारण है। वार्षिक आधार पर दिल्ली-राष्ट्रीय राजधानी क्षेत्र (एनसीआर), मुंबई महानगर क्षेत्र (एमएमआर), बंगलुरु, पुणे, हैदराबाद में बिक्री में वृद्धि देखी गई है, जबकि चेन्नई तथा कोलकाता में मांग में गिरावट आई।

## फॉक्सकॉन प्लांट से श्रम मंत्रालय ने मांगी रिपोर्ट



नई दिल्ली । श्रम और रोजगार मंत्रालय ने फॉक्सकॉन इंडिया के एम्पल आईफोन संयंत्र में विवाहित महिलाओं को काम करने की अनुमति नहीं देने के मुद्दे पर तमिलनाडु के श्रम विभाग से विस्तृत रिपोर्ट मांगी है। इस बारे में मीडिया में खबरें आई हैं जिसके बाद श्रम विभाग ने यह कदम उठाया है। श्रम मंत्रालय ने एक बयान में कहा कि समान पारिश्रमिक अधिनियम 1976 की धारा 5 में स्पष्ट रूप से कहा गया है कि पुरुष और महिला श्रमिकों की भर्ती करते समय कोई भेदभाव नहीं किया जाना चाहिए। इसमें कहा गया है कि चूंकि राज्य सरकार इस अधिनियम के प्रावधानों के प्रवर्तन और प्रशासन के लिए उपयुक्त प्राधिकारी है, इसलिए उससे रिपोर्ट मांगी गई है। साथ ही इसने कहा कि क्षेत्रीय श्रम आयुक्त के कार्यालय को भी श्रम और रोजगार मंत्रालय, भारत सरकार को रिपोर्ट प्रस्तुत करने का निर्देश दिया गया है। श्रम एवं रोजगार मंत्रालय ने मीडिया में आई उन खबरों पर संज्ञान लिया है जिनमें कहा गया है कि विवाहित महिलाओं को फॉक्सकॉन इंडिया एम्पल आईफोन संयंत्र में काम करने की अनुमति नहीं दी जा रही है।

## वोल्टास की रेटिंग में सुधार की संभावनाएं

नई दिल्ली ।

देश की प्रमुख रूम एयर कंडीशनर बनाने वाली वोल्टास के शेयर मई के निचले स्तर से 17 प्रतिशत और पिछले तीन महीनों में 36 प्रतिशत बढ़ चुके हैं। गर्मी के सीजन की मजबूत मांग, डिस्ट्रीब्यूशन में विस्तार, नए लॉन्च और बैकवर्ड इंटीग्रेशन की वजह से कंपनी की ऑपरेटिंग परफॉर्मेंस में सुधार की संभावना है। कंपनी के मुख्य आरएसी सेगमेंट में कई सकारात्मक पहलू हैं। धीमा गर्मी के कारण कम इन्वेंट्री और ऑफ-सीजन के मुकामले 50 फीसदी ज्यादा मांग ने एसी कंपनियों को अपने उत्पादों की कीमत बढ़ाने में मदद की है। एक शोधकर्ता के अनुसार, वोल्टास ने अपनी कीमतों में 3-5 फीसदी की बढ़ोतरी की है। डोमेस्टिक इलेक्ट्रो-मैकेनिकल प्रोजेक्ट्स और सर्विसेज बिजनेस में बेहतर ऑर्डर बुक की वजह से सालाना आधार पर 38 फीसदी की वृद्धि हुई है। कंपनी ने समय पर एग्जिक्यूशन, सॉल्यूशंस पर ध्यान और अन्य संबंधित प्रोजेक्ट मैनेजमेंट पहलों के कारण पिछले साल के मुकामले मजबूत मुनाफे में बढ़ोतरी को हाइलाइट किया है। बढ़ते इंफ्रास्ट्रक्चर के खर्च को देखते हुए कंपनी ने घरेलू परियोजनाओं के व्यवसाय के लिए पॉजिटिव आउटलुक बनाए रखा है।



# सेंसेक्स पहली बार 79 हजार जबकि निफ्टी 24 हजार के ऊपर पहुंचा

मुंबई ।

घरेलू शेयर बाजार में गुरुवार को रिकार्ड तेजी रही। दुनिया भर के बाजारों से मिले-जुले संकेतों के बीच ही खरीदारी हावी होने से बाजार अपने अब तक के सबसे उच्च स्तर पर जाकर बंद हुआ। बाजार जानकारों के अनुसार घरेलू अर्थव्यवस्था के मजबूत आंकड़ों के साथ ही विदेशी निवेशकों की लिवाली (खरीददारी) से बाजार रिकार्ड लेवल पर बंद हुआ। इसके अलावा इन्फोसिस, रिलायंस इंडस्ट्रीज और टीसीएस जैसी कंपनियों के शेयरों में तेजी से भी बाजार को बल मिला। दिन भर के कारोबार के बाद तीस शेयरों वाला बीएसई सेंसेक्स पहली बार 79 हजार जबकि पचास शेयरों वाला एनएसई निफ्टी 24 हजार के ऊपर निकल गया।



सेंसेक्स आज 0.72 फीसदी करीब 568.93 अंक बढ़कर 79,243.18 अंक पर बंद हुआ। इसी प्रकार निफ्टी भी 0.74 फीसदी तकरीबन 175.70 अंक बढ़कर 24,044.50 अंक पर बंद हुआ। आज कारोबार के दौरान सेंसेक्स की कंपनियों में अल्ट्रा सीमेंट का शेयर सबसे ज्यादा 5.07 फीसदी बढ़कर बंद हुआ।

## एयर इंडिया से सिर्फ 883 रुपये में भर सकेंगे उड़ान

नई दिल्ली ।

हवाई जहाज में यात्रा करने वालों के लिए टाटा ग्रुप की एयरलाइन एयर इंडिया एक्सप्रेस ने खास ऑफर की पेशकश की है। इस ऑफर के जरिए हवाई यात्री मात्र 883 रुपये में उड़ान भर सकेंगे। एयर इंडिया एक्सप्रेस ने अपनी एयर इंडिया एक्सप्रेस मोबाइल ऐप और अन्य प्रमुख बुकिंग प्लेटफॉर्म पर सेल की घोषणा की। जो यात्री एयर इंडिया एक्सप्रेस डीलॉकॉम और मोबाइल ऐप के माध्यम से बुकिंग करते हैं तो एक्सप्रेस लाइट का किराया 883 रुपये से शुरू होगा।



वहीं अन्य बुकिंग चैनलों के माध्यम से एक्सप्रेस वेल्थू का किराया 1,096 से शुरू होगा। इस ऑफर का लाभ यात्री 28 जून तक उठा सकते हैं। हालांकि, यात्रा 30 सितंबर तक मान्य रहेगी। ग्राहक जो एयर इंडिया एक्सप्रेस डीलॉकॉम पर बुकिंग करते हैं, वे खास फायदे उठा सकते हैं। इनमें जीरो चेक-इन बैगज एक्सप्रेस लाइट किराए पर विशेष छूट शामिल है। आप बिना किसी अतिरिक्त शुल्क के 3 किलोग्राम कैबिन बैगज प्री-बुक कर सकते हैं। इसके अलावा चेक-इन बैगज की फीस पर भी छूट है। घरेलू उड़ानों पर 15 किलोग्राम के लिए 1000 से और अंतरराष्ट्रीय उड़ानों पर 20 किलोग्राम के लिए 1300 से डिस्काउंट मिल सकता है। एयर इंडिया एक्सप्रेस के लॉयल्टी सदस्य 100 से 400 तक की विशेष छूट पा सकते हैं और वेबसाइट पर 8 फीसदी तक न्यू क्राउन कमा सकते हैं।

## स्पेक्ट्रम नीलामी से केंद्र को मिले 11340 करोड़

नई दिल्ली । दूरसंचार स्पेक्ट्रम की नीलामी से सरकार को अनुमानित 96 हजार करोड़ रुपये की तुलना में मात्र 11,340 करोड़ रुपये ही मिल पाया जबकि इसके लिए आरक्षित मूल्य 96,238.45 करोड़ रुपये रखा गया था। दूरसंचार विभाग ने स्पेक्ट्रम नीलामी पूरी होने पर जारी बयान में कहा कि इस नीलामी में देश की तीनों प्रमुख दूरसंचार सेवा प्रदाताओं रिलायंस जियो, भारती एयरटेल और वोडाफोन आइडिया ने बोली लगायी है। इन तीनों ने कुल मिलाकर 141.4 मेगाहर्ट्ज अर्थात् नीलामी के लिए पेश स्पेक्ट्रम का 26.4 प्रतिशत के लिये बोली लगायी। नीलामी के लिए आरक्षित मूल्य पर 96,238.45 करोड़ रुपये रखे गये थे। इसमें विभिन्न बैंडों में 10,522.35 मेगाहर्ट्ज स्पेक्ट्रम की नीलामी होनी थी। दूरसंचार ऑपरेटरों ने जिन स्पेक्ट्रम बैंडों में भाग लिया, उनमें 800 मेगाहर्ट्ज, 900 मेगाहर्ट्ज, 1800 मेगाहर्ट्ज, 2100 मेगाहर्ट्ज, 2300 मेगाहर्ट्ज, 2500 मेगाहर्ट्ज, 3300 मेगाहर्ट्ज और 26 गीगाहर्ट्ज शामिल है। दूरसंचार ऑपरेटरों ने 900 मेगाहर्ट्ज, 1800 मेगाहर्ट्ज, 2100 मेगाहर्ट्ज और 2500 मेगाहर्ट्ज बैंड के लिए बोली लगायी। इसमें भारती एयरटेल ने सबसे अधिक 6856.76 करोड़ रुपये की, वोडाफोन आइडिया ने 3510.40 करोड़ रुपये की और रिलायंस जियो ने सबसे कम 973.62 करोड़ रुपये की बोली लगाई।



# FOR SALE REAL ESTATE

We provide several modern-style houses that are very suitable for your family, with several types of interesting facilities in them. Get it soon, limited units.



Our housing is close to public roads and it's very easy to access by public transportation.



Our housing also has a public garden, where all residents can enjoy it.



Our housing has a playground for children that the children will definitely like.

**For More Information you can contact us**

Noida || Greater Noida || Yamuna Expressway || Jewar Airport

**or visit us at**

+91 9871577057  [www.propreluxuryrealestate.com](http://www.propreluxuryrealestate.com)